

8 ta' Frar, 1964.

Imhallee:

Onor. Dr. E. Magri, LL.D.

Francesco Abela

versus

Frank Gera et.

Indivisibbiltà u solidarjetà tač-čens — Restitutio in integrum."

Sakemm il-konstitewti tal-istess fond enfiwetiku ma jguz mill-padrin dirett liberati u mill-indivisibilita' u solidarjeta' tal-kanone, u ma jguz minnu separatament rikonoxxuti, l-obbligazzjoni taghhom għall-pagament ta' -ċen, hija indivisibbli u solidali. Inoltre minhabba l-element tas-solidarjeta' l-enfiweta', f'kawza ta' devoluzzjoni, mhux ammess jillob il-kjamata fil-kawza tar-subenfiweta morus, saff javur tieghu kwalunkwe dritt ta' regress kontra l-koobligati. Din is-solidarjeta' taghti d-dritt lil kull kreditur li jagħzel lil min irid mid-debturi solidali b'ez jdur fuqu għall-hlas.

Il-figura ġuridika tar-"Restitutio in Integrum" mhix espressament kontemplata mill-liġi tagħna u giet dejjem konsiderata bħala dak l-att li permezz tiegħu, għall-motivi ta' ekwita', u in forza ta' kawza legittima jiġi rżolut kuntratt li jkun strettament validu skond il-liġi, iżda jkun ta' nsara lli-terza persuna li kienet tkun generalment minuri. Hu paċifiku fil-ġurisprudenza tagħna sa mis-seklu li għadda li b'ez tigi akkordata ir-restituzzjoni "in intero" irid ikun hemm għusta kawza. F'kas ta' magġorenni ir-'Restitutio' ma tingħataz fekk min jillobha ma jipprova li min gie ingannat u d-drittijiet tiegħu lesi. Din il-lezzjoni trid tkun tikkonsisti f'damnu reali u possittiv. Dan il-benefiċju ma jistax jiġi invokat minn min b'fatti tiegħu proprju ikun iddedikada minn xi dritt.

Fl-aħbar nett ukoll il-Qorti tafferma il-prinċipju li r-rimedju ekwitattiv tal-azzjoni tar-"Restitutio in Integrum" ma jgħix konċess lin-negligenti.

Il-Qorti,

Rat l-att ta' -ċitazzjoni li b'h l-attur wara li jsiru d-dikjarazzjonijiet u l-provvedimenti li jkun hemm b'zonn billi b'sentenza ta' din il-Qorti tat-3 ta' Frar, 1959 mogħtija fil-kawza -ismijiet Frank Gullia u oħrajn vs. Avukat Dr. Francis Portanier et. l-assenti Vincenzo Borda gie kundannat iħallas l-ammont ta' tlieta u tletin lira sterlina (£33) lill-

atturi f'dik il-kawża għall-ħdax il-sena ċens li għalqu mis-sena 1948 sas-sena 1958 tas-sit lilu konċess in enfitewsi perpetwo b'kuntratt -atti tan-Nutar Gio Batta Saydon tal-11 ta' Ġunju, 1900, dokument esibit f'dik il-kawża u gie prefiss għal dan il-pagament it-terminu ta' xahrejn li ma gie prorogat, u gie inoltri deċis illi f'nuqqas ta' dan il-pagament l-enfitewsi fuq imsemmija hija risoluta bid-devoluzzjoni tal-benefikati eretti fuq il-fond enfitewtiku a favur ta' l-atturi f'dik il-kawża, padruni diretti ta' dik l-enfitewsi, u billi l-imsemmi Borda ma hallasx u t-terminu skada u ma gie prorogat, u billi l-instant jipposjedi l-fond numru 45 li jagħmel parti mill-imsemmi fond enfitewtiku soġġett għal pagament ta' seba xelini u nofs, jew ammont verjuri fis-sena; u billi dik is-sentenza giet mogħtija mingħajr l-ebda kompartecipazzjoni ta' l-instant u ad insaputa tiegħu, u b'hekk jinsab preġudikat billi l-fond tiegħu fuq imsemmi, jista' jiġi kolpit mill-effetti ta' dik is-sentenza prevja d-dikjarazzjoni illi dawn il-fatti jikkostitwixxu kawzi gravi u rilevanti biex l-instant jitlob il-provvedimenti hawn taħt indikati; talab li għar-ragunijiet fuq indikati jiġi dikjarat u deċis li is-sentenza fuq imsemmija ma tikkolpax il-fond fuq imsemmi numru 45, Zonqor Terrace, Marsaskala u subordinatament l-istant jiġi reintegrat fl-istat quo anteriuri għall-prolazzjoni ta' dik is-sentenza u għall-prefissjoni u skadenza tat-terminu biha prefiss, u jiġi prefiss terminu ġdid biex l-instant jista' jhallas u b'dan il-mod jippurga l-mora fil-pagament, bl-ispejjeż.

Rat . . . omissis . . .

Rat in-nota tal-eċċezzjonijiet tal-konvenuta Lydia Gulia li biha qalet li d-domandi tal-attur huma infondati fid-dritt u fil-fatt billi bir-risoluzzjoni tal-enfitewsi originali, spiċċa irrimedjabilment kull dritt derivanti minnha

tal-attur, li qatt ma gie rikonoxxut minnha u mill-konvenuti l-oħra;

Rat . . . om'issis . . .

Rat in-nota tal-eċċezzjoni tal-konvenut Frank Gulia li biha qal li:

1: L-attur qatt ma gie rikonoxxut minnu bħala utilista subutilista jew possessor tal-fond imsemmi fiċ-ċitazzjoni;

2: Il-kawża decisa fit-3 ta' Frar, 1959 kienet ġudizzju integru skond il-liġi u għalhekk tagħmel fronti għal kull hadd in forza tad-disposizzjonijiet tal-liġi vigenti;

3: L-attur ma hax kura li jhallas iċ-ċens għal aktar minn għaxar snin u għalhekk għandu jimputa lilu nnifsu jekk imħabba dan huwa tilef il-fond;

4: F'xoljiment ta' enfitewsi imħabba morosità mhux il-każ li l-Qorti tista' ggedded it-terminu jew terminu ġdid għal purgazzjoni tal-mora;

5: Jekk l-attur iħoss li min kien (di fronti għalih) obligat iħallas iċ-ċens naqas li jagħmel dan, huwa għandu dejjem azzjoni għad-danni, b'riserva ta' eċċezzjonijiet oħra;

Rat . . . om'issis . . .

Ikkunsidrat:

Li mill-atti ta' kawża jidher li l-attur, li kien subenfitewta tas-sit u benefikati tal-assenti Vincenzo Borda imsemmija fl-att ta' ċitazzjoni, q'eghed jitlob li jiġi dikjarat u

deċis li s-sentenza mogħtija min dina l-Qorti fit-3 ta' Frar, 1959 fuq imsemmija ma tikkolpax il-fond numru 45, Zonqor Terrace, Marsaskala u subordinatament li l-instanti jiġi reintegrat fl-istat "quo anteriuri" għal prolazzjoni ta' dik is-sentenza u għal prefissjoni u skadenza ta' terminu biha prefiss; u jiġi prefiss terminu għdid bl-ex l-instanti jista jħallas, u b'dana l-mod jippurga l-mora fil-pagament;

Ikkunsidrat:

Li fuq l-ewwel talba, ma hemmx kwistjoni li l-attur ma kienx parti fil-kawża fuq riferita, u anqas ma għet imqanqla ebda obbjezzjoni għar-rigward tal-attur li huma mhuwlex subenfitewta ta' Vincenzo Borda; u jinsab stabilit li l-fond tiegħu jagħmel parti mill-fond sebenefitewtiku konċess in enfitewsi temporanja lill-Vincenzo Borda, minn Giulia Giulia b'kuntratt riċevut min Nutar Gio Batta Saydon fil-4 ta' Settembru 1894.

Ikkunsidrat:

Li mill-provi rriżulta ji l-attur ma għex rikonoxxut mill-padrin dirett bil-forma rikjesta mill-liġi, u li huwa qatt ma ħallas ċens allavolja kien jaf li l-post kien gravat b'ċens u li l-aventi kawża tiegħu kienu morusi wkoll fil-ħlas taċ-ċens skond kif irriżulta mis-sentenza fuq riferita;

Ikkunsidrat:

Li sakemm il-koenfitewti tal-istess fond enfitewtiku ma jiġux mill-padrin dirett liberati mill-indivisibiltà u solidarjetà tal-kanone u ma jiġux minnu separatament rikonoxxuti, l-obbligazzjoni tagħhom għall-pagament taċ-ċens hija indivisibbli u solidali; u imħabba l-element tas-solidarjetà

enfitewta, f'kawża ta' devoluzzjoni, mhuwiex ammess jitleb il-kjamata fil-kawża tas-subenfitewta morus, salv favur tiegħu kwalunkwe dritt ta' regress kontra l-koobligati. Infatti s-solidarjetà tagħti id-dritt lil kull kreditur li jagħzel li min irid mid-debituri solidali biex idur fuqu għall-ħlas, u d-debitur m'għandux ħlief id-dritt tar-regress (art. 1139 u 1149 Kod. Civ. Kollez. XXXV, 1, 261).

Ikkunsidrat:

Li għalhekk il-presenza tal-attur fil-kawża tad-devoluzzjoni "ob canones non solutos", ma kienitx meħtieġa għalix id-debitu taċ-ċens huwa individwu għalix individwa hija r-rikonjizzjoni tad-dominju li għaliha jgi mħallas iċ-ċens. Infatti l-indivisibilità taċ-ċens hija stabilita fl-art. 1583 (1) tal-Kodiċi Civili fejn, tra altro, huwa dispost li jekk l-enfitewsi tiġi trasferita lill-żewġ persuni jew iżjed, il-padrin dirett jista' jitleb iċ-ċens kollu min għand kull wieħed li jkun mill-possessuri; u għalhekk l-obbligazzjoni tar-rilaxx bħala konsegwenza tal-mankata obbligazzjoni tal-ħlas taċ-ċens hija indivisibbli, kif indivisibbli hija l-obbligazzjoni tal-ħlas taċ-ċens, u l-azzjoni relativa li hija reali jew mista tiġi eżerċitata fuq il-fond enfitewtiku, anki jekk dana jinsab trasferit lis-subenfitewti (Kollez. VIII, 265 u XXXV, 1, 121). Kwindi dina l-azzjoni tad-devoluzzjoni tipparteċipa mill-istess natura indivisibbli tal-azzjoni prinċipali.

Ikkunsidrat:

Li taħt id-ċirkustanzi billi get stabilita l-prova, bis-sentenza fuq indikata, li l-azzjoni tad-devoluzzjoni saret fik-konfront ta' almenu wieħed (Vincenzo Borda) mill-enfitewti, f'dif il-kawża ma kienx hemm bżonn li jkunu imħarkin

il-possessuri kollha tal-fond enfitewtiku. Dana l-prinċipju gie rikonoxxut mill-ġurisprudenza tagħna aktar reċenti (Kollez. XXVI, 1, 481, XXXVIII, 1, 97), fuq l-Awtorità tad-dottrina ġuridika u tal-ġurisprudenza esteri (Voet. "SI ager vectigalis" Lib. VI, Lit. 111 n. 37; Amato, "Variarum Resolutinum" Lib. 11, Resolutio 80, No. 13, Molina "De Contractibus, Trattato secondo, Disputatio 453, no. 12, pag. 525; Sent. App. Napoli 23 feb. 1900 Toro e Dep. 1900 Enfi-teusi No. 62). Fosthom it-Toullier (Vol. III, V e VI tal-edizzjoni antika) jixraq li jiġi citat għaliex jesprimi il-motiv tal-konċett tal-indivisibilità ta' dina l-azzjoni f'dana il-mod: "Tutte queste decisioni sono fondate sul motivo che non si debbono dividere i beni fondi benchè siano divisibili, così nell'adempimento come nella rescissione delle obbligazioni quando sono stati considerati nel contratto come formanti un sol corpo destinato a restare intero, a che non si può dividere senza notevole pregiudizio, sia per l'uuno sia per l'altro contraente".

Ikkunsidrat:

Li in vista ta' motivi premissi dina l-Qorti hija tal-fehma li ma kienitx meħtieġa l-presenza tal-attur fil-kawża fuq riferita, u li konsegwentement il-fond minnu possedut jinsab kolpit bl-effet'ti kollha ta' dik is-sentenza.

Ikkunsidrat:

Li fuq it-talba għar-"restitutio in integrum" tal-attur għall-istat anterjuri għall-prolazzjoni ta' dik is-sentenza, qabel xejn għandu jingħad li dina l-figura ġuridika mhix espressament kontemplata mill-liġi tagħna, u giet min dejjem konsidrata bħala dak l-att li permezz tiegħu, għall-motivi ta' ekwità, u in forza ta' kawża legittima jiġi riso-

lut kuntratt li jkun strettament validu skond il-ligi, izda jkun ta' hsara lit-terza persuna, li kienet tkun generalment minuri, u dana in vista tal-"inconsulta facilitas" li hija konsegwenza tal-istess tenera età (Ulpiano l-11 para 4 de minor 4, 4).

Ikkunsidrat:

Li fil-kas in desamina, mhiex qeghda tintalab ebda resoluzzjoni tas-sentenza fuq indikata; izda li l-attur ikun restitwit "in integrum" kontra d-dekorrimment tat-terminu fiha prefiss. Dina hija domanda ta' natura speċjali; ma timplika ebda impujazzjoni tas-sentenza; u dawna l-Qrati kie-nu dejjem proklivi li jilqawha, anki fil-kas tal-magġorenni, f'kasijiet ferm limitati, u ghal motiv "assai rilevante"; u min jinvokaha "deve dimostrare, oltre le lesione, un giusto impedimento od un altra giusta causa di scusa". Infatti già mis-seklu li għadda t-Tribunali tagħna affermaw l-prinċipji ta' dina s-sanatorja "Per potere essere accordata la restituzione in intero è necessario che vi concorra una giusta causa secondo il diritto, trattandosi di persone maggiori di età la restituzione in intero non viene accordata se non qualora provassero di essere state ingannate, circonvenuta, od in altro modo lese o pregiudicate. Perchè tale lesione e pregiudizio possano servire di base onde domandare la restituzione in intero, trattandosi sempre di persone magģorenni è necessario che tale lesione consista in un danno reale e positivo, e non già nella perdita di uno sperato lucro. Detto beneficio non può essere invocato da colui che per fatto proprio decade da un diritto che gli è competente (Kollez. VI, 532, VII, 388). Dawna l-konċetti ġew milqugħa u enunċjati fil-ġurisprudenza aktar reċenti (Kollez. XXIX, 1, 276. XXXIV, 1, 332, 348).

Ikkunsidrat:

Li dana r-rimedju, taht il-kondizzjonijiet gia espressi, ma kienx ikun ammess fil-kas ta' termini li huma preskritti mill-ligi; izda billi hawn ninsabu f'materja ta' termini "che per consuetudine si sogliono prefiggere a descrizione senza che alcuna legge prescriva il loro prefiggimento" huwa leci-tu ghall-attur li jaghmel dina t-talba (v. sent. App. "Magro vs. Tabone" 12 ta' Mejju, 1924, i Kollez. XXVI, 1, 521).

Ikkunsidrat:

Li mill-provi irrizulta li mhuwiex indubitat li l-attur imhabba d-dekorriment taz-żmien impost f'dik is-sentenza tad-devoluzzjoni sejjer isofri dannu rilevanti izda dana l-element tal-azzjoni m'ghandux jittiehed isolament, u ghandu jigi kunsidrat flimkien mar rekwisit l-iehor, li cioe jekk l-attur imhabba l-fatt tieghu proprju, iddekada min dana d-dritt.

Ikkunsidrat:

Li l-attur ma gieb ebda prova biex jiggustifika t-talba; illimita ruhu billi ddikjara li huwa ma kienx jaf bl-esitu tal-kawza hliet meta ghadda l-perijodu tax-xahrejn proro-ga li tat il-Qorti, u hawn, forsi jista' jinghad li l-attur ma kienx tenut, la ma kienx parti fil-kawza, ikun jaf x'gara fha. Izda s-sitwazzjoni tieghu aggravat ruhha meta ddikjara li huwa qatt ma hallas cens, meta kien jaf li l-post kien sog-gett ghač-cens.

Ikkunsidrat:

Li l-atteggjament tal-attur huwa dak ta' persuna negli-genti, ghaliex huwa messu kien jaf li meta ma thallasx ic-cens, tiddekadi minn xi dritt; u jekk halla kwazi tmien snin

ijghaddu mingħajr ma jindenja ruhu li jhallas ma setghax jippretendi li huwa jkollu xi vantaggi magguri minn dawk li seta' kellhom l-aventi kawża tiegħu mhux rikonoxxuti, jekk dawna, ma hallsux, bhala obbligati miegħu solidalment u indivisibilment lejn il-padrin dirett. Infatti, l-attur ma setghax ma jkunx jaf li dana l-fond tiegħu kien jifforma parti mis-sit konċess in enfitewsi lill-Vincenzo Borda, għaliex dina n-notizja tinsab migjuba kjarament f'dik il-parti ta' kuntratt li bih akkwista l-fond, li tirrigwarda d-deskrizzjoni tal-provenjenza tiegħu;

Ikkunsidrat:

Li kif gie ritenut, in konformità mat-test Roman, li rrimedju ekwitativ ta' dina l-azzjoni ma jigix konċess lin-negligenti (Rota Recent Deciz 257, 6o. 12) "Non enim negligentibus subvenitur. sed necessitate resum impeditis" (Leg. 16 Dig. Trt. VI, Lib. IV).

Ikkunsidrat:

Li dina l-Qorti kienet tkun proklivi li tirravisa motiv ta' gustifikazzjoni tal-attur, kieku waslet għall-konklussjoni li huwa messu gie imsejjah fil-kawża tad-devoluzzjoni. Billi però, dana ma kienx meħtieġ, għal regurrijiet già permessi, anqas taht dana l-aspett id-diportament tal-attur ma jintitolahx li jisserva bir-rimedju ta' dina l-azzjoni.

Ikkunsidrat:

Li dwar il-kap tal-ispejjeż l-attur huwa intitolat li jiggi adottat favur tiegħu temperament, għaliex ma rrizultax li f'xi mument "res adhuc integra" huwa gie min xi hadd infurmat bl-esitu tal-kawża u bit-terminu fiha prefiss;

Għal dawna l-motivi:

Tiddeciedi billi tichad it-talbiet tal-attur; u l-ispejjeż stanti ċ-ċirkustanzi, għandhom jiġu sopportati, in kwantu għal żewġ terzi mill-attur u terz mill-konvenuti.
